

# Fakaturupulekina 'o e FAKA'APA'APA

Fai 'e Noelle Lambert Barrus  
(Makatu'unga 'i ha talanoa mo'oni)

Na'e hoko 'a e talanoa ko 'eni 'i 'Aositelēlia.

Na'e tokoni 'a Noa ki hono tuofefine ko Kelea ke tautau ha kafu 'i he 'ū seá.

Na'á ne fehu'i ange, "Oku totonu nai ke ta tautau 'eni heni?" Na'á ne pukepuke hake 'a e kafu lanu pulū 'oku 'i ai 'a e fanga tofua'á.

"Io! Pea te ta lava 'o faka'aonga'i 'eni ko e matapaá." Na'e tuhu 'a Kelea ki he tafa'aki 'e taha 'o e kolotaú.

"Kuo taimi ki he akó!" Ko e ui atu ia 'a e fine'eikí.

Na'e sio 'a Noa ki hono tuofefiné. "Mahalo 'e lava ke faka'osi 'eta kolotaú 'i he tuku 'a e akó?"

Na'e  
pehē ange 'e  
Noa, "Oua te  
ke lea 'aki ia,  
kātaki."

Na'e talaange 'e Kelea, "Pea te ta lava 'o kole kia Mami mo Teti pe te tau lava 'o va'inga 'i loto ai."

Na'e malimali 'a Noa mo kamo pē. Na'á ne fiefia 'i he'ene lava 'o langa ha ngaahi kolotaú mo va'inga mo hono tuofefine lahi!

'I he mālōlō si'i 'a e 'aho ko iá, na'e va'inga 'a Noa mo hano ongo kaungāme'a ko Tai mo Ma'ake.

Na'e pehē ange 'e Tai, "Tau ki'i hopohopo ve'e taha."

Na'e talaange 'e Noa, "Oku sai." "Tau sio angē pe ko hai 'e lava 'o hopohopo fuoloa taha!

Na'e kamata ke hopohopo 'a e tamaikí. Na'e kata 'a Noa 'i he taimi na'á ne tui'i ai 'a Ma'aké.

'I he taimi pē ko iá, na'e lue mai 'a Kelea mo ha tamaiki fefine mei he'ene kalasí.

Na'e ta'ata'alo ange 'a Kelea mo pehē ange, "Mālō e lelei."



"Oiauē. 'Oku ha'u e tamaiki fefiné! 'Oku 'ikai ke tau fie va'inga mo kinautolu," ko Tai ange ia. Na'á ne ui leva 'a Kelea mo hono ngaahi kaungāme'á 'aki ha hingoa ta'e'ofa.

Na'e 'ikai sai'ia 'a Noa 'i he ongo na'á ne ma'u mei he ngaahi leá. Na'e 'ikai sai ke ui 'aki 'a e kaka'i ha ngaahi hingoa ta'e'ofa.

Na'á ne siofi e tukunoa'i 'e Kelea mo hono ngaahi kaungāme'á 'a Tai pea nau mavahé.

Na'e fakakaukau 'a Noa 'oku totonu ke ne taukave'i 'a Kelea, neongo kapau na'e 'ikai ke ne fu'u fiema'u ia. Ko hono tuofefiné ia, pea na'á ne 'ofa ai.

Na'e mānava loloa 'a Noa. Na'á ne talaange kia Tai, "Ei, kātaki, 'oua te ke lea 'aki iá. 'Oku 'ikai ke ne sai'ia 'i ho'o lea 'aki iá. Pea 'oku pehē pē mo au."

"Sai. Sai," ko e lea ange ia 'a Tai mo 'ene fakamahikí.

Na'e māpuhoi 'a Noa. Na'á ne ongo'i sai ange he taimí ni.

'I he pō ko iá, na'e va'inga 'a Noa mo Kelea 'i hona kolotaú pea mo Mami mo Teti.

"Na'e fēfē 'a e akó he 'ahó ni?" Ko e fehu'i ange ia 'a Teti 'i he'ene tuku ha kaati ki he fokotu'unga kātí.

Na'e pehē ange 'e Noa, "I he 'ahó ni lolotonga 'a e mālōlō si'i, na'e ui 'e Tai 'a Kelea 'aki ha hingoa ta'e'ofa. Na'á ku talaange ki ai ke tuku."

Na'e sio hake 'a Kelea mei he'ene 'ū kātí. Na'á ne fehu'i ange, "Na'á ke fai ia?"

Na'e kamokamo 'a Noa. "Io. Na'á ku 'ilo'i na'e 'ikai ke anga'ofa pe mo'oni 'a e me'a na'á ne lea 'akí."

Na'e malimali 'a Mami, Teti, mo Kelea. Na'e pehē ange 'e Kelea, "Mālō."

Na'e pehē ange 'e Mami, "Oku ou fiefia 'i ho'o fakaha'a'i ho'o faka'apa'apa ki ho tuofefiné."

Na'e talaange 'e Teti, "Io, ko ha ngāue loto-to'a 'aupito ia." "Oku mahu'inga ke fakaha'a'i e fefaka'apa'apa'akí. Tatau ai pē kapau 'oku fiema'u ke tau fakatonutonu'i hotau ngaahi kaungāme'á."

Na'e malimali ange 'a Noa. Na'á ne ongo'i lelei 'i he'ene 'ilo'i kuó ne fai 'a e me'a totonú. ●

Fakatāta'a 'i 'a e talanoá! Ko e hā te ke talaange kapau 'e ui 'e ha'o kaungāme'a ha taha 'aki ha hingoa ta'e'ofa?

NGAHI TA FAKATĀTA'A VIOLET LEMAY